

समाहरणालय, मधेपुरा

(आपदा प्रबंधन शाखा)

पत्रांक

प्रेषक,

जिलाधिकारी,
मधेपुरा।

सेवा में,

अनुमंडल पदाधिकारी, मधेपुरा /उदाकिशुनगंज

कार्यपालक अभियंता, पी0एच0ई0डी0, मधेपुरा

सभी अंचलाधिकारी /सभी प्रखंड विकास पदाधिकारी, मधेपुरा जिला

मधेपुरा, दिनांक

विषय :- बाढ़ की आशंका के मद्देनजर आयोजित शिविरों के संचालन को समाप्त करने के संबंध में।
महाशय,

उपर्युक्त विषय के संबंध में कहना है कि कोशी नदी के उद्गम पर भारी वर्षा एवं भूस्खलन के कारण होने वाले बाढ़ के खतरे की आशंका के मद्देनजर प्रत्येक अंचल में बाढ़ राहत शिविर आयोजित करने का निदेश दिया गया था।

प्रधान सचिव, आपदा प्रबंधन विभाग, बिहार पटना के मोबाईल नं0-9431800732 से 03:43 बजे अपराहन में अधोहस्ताक्षरी के मोबाइल नं0-9473191353 पर सूचना दी गयी कि नियंत्रित तरीके से पानी छोड़े जाने के कारण तत्काल "खतरा टल गया है" और बाढ़ आने की संभावना कम है। साथ ही जिला स्तर पर आज दिनांक 05-08-2014 को जिला आपदा प्रबंधन प्राधिकार, मधेपुरा की बैठक में सभी सदस्यों द्वारा यह निर्णय लिया गया कि आज की तिथि से सभी शिविरों का संचालन बन्द कर दिया जाय।

अतः उपर्युक्त निदेश के आलोक में आपके अधीनस्थ प्रत्येक अंचल में चल रहे बाढ़ राहत शिविर का संचालन तत्काल प्रभाव से बंद करने का आदेश दिया जाता है। साथ ही यह भी निदेश दिया जाता है कि आपदा मद से राहत शिविर में लगाये गये जनरेटर, ईंधन, वाहन, खाद्य सामग्री आदि तत्काल प्रभाव से संचालन केन्द्र से हटा लिया जाय एवं उसको वापस कर दिया जाय। उक्त मद में यदि कोई राशि खर्च की गयी हो तो उसका प्रतिवेदन अधोहस्ताक्षरी को 24 घंटे के अंदर उपलब्ध कराया जाय। साथ ही यह भी निदेश दिया जाता है कि एन0डी0आर0एफ0 की टीम जहाँ-जहाँ भी है, उनसे आपदा संबंधी प्रशिक्षण दिलाया जाय। सेना भी अस्थायी रूप से कैम्प करेगी। सर्तकता बरती जाय, राहत केन्द्र पर अतिरिक्त लगाये गये चापाकल एवं शौचालय सुरक्षा की दृष्टिकोण से हटा लिया जाय। आवश्यकता पड़ने पर पुनः लगाया जायेगा।

सभी अंचल अधिकारियों को यह भी आदेश दिया जाता है कि वे राहत केन्द्र पर तत्काल प्रभाव से सुरक्षा की दृष्टिकोण से 01-01 चौकीदार की प्रतिनियुक्ति करेंगे।

विश्वासभाजन

ह0/-

जिलाधिकारी

मधेपुरा।

ज्ञापांक 258 /दिनांक 5/8/14

प्रतिलिपि :- जिला सूचना एवं जनसम्पर्क पदाधिकारी, मधेपुरा को सूचनार्थ एवं आवश्यक कार्रवाई हेतु प्रेषित।

प्रतिलिपि :- पुलिस अधीक्षक, मधेपुरा को सूचनार्थ एवं आवश्यक कार्रवाई हेतु प्रेषित।

प्रतिलिपि :- प्रधान सचिव, आपदा प्रबंधन विभाग, बिहार, पटना को सादर सूचनार्थ समर्पित।

जिलाधिकारी

मधेपुरा।